



НІКОЛІ НЕЛЬГА
СТАВІЦЬ
НА САБЕ КРЫЖ

5

ПЕРСАНАЛЬНЫЯ
ДАНЫЯ
ПАД АБАРОНАЙ

7



Выдаецца
з 9 жніўня 1917 г.

Родная газета на роднай мове



ЗВЯЗДА

30

ЛІСТАПАДА 2021 г.

АЎТОРАК

№ 231 (29600)



КОРАТКА

• Зімовая Універсіяда — 2021 адменена з-за новага штаму каранавіруса.


• Нацбанк вызначыў пералік сістэмна значных банкаў на 2022 год.

• Снежаны сёлета чакоецца цяплейшы чым звычайна.

• Больш за 300 пацярпелых ад галалёдных і халадовых траўмаў зарэгістравана ў Беларусі за два тыдні.

• Адноўлены аўтобусны рух па маршруце Гродна — Варшава.

• «Магілёўліфтмаш» распрацаваў двухузроўневую сямейную паркоўку на два аўтамабілі.



«Мы небагатая краіна, але нам чужое багацце і чужыя тэрыторыі не патрэбныя»



Прэзідэнт правёў нараду па пытаннях ваеннай бяспекі ў Цэнтры стратэгічнага кіравання Міністэрства абароны ў беларускай сталіцы. Падчас сустрэчы Аляксандр Лукашэнка паставіў задачы ваенным у часы асаблівай нестабільнасці на граніцы, абмеркаваў з імі меры супрацьдзеяння ў выпадку магчымых ваенных дзеянняў і расказаў, чый бок зойме наша краіна, калі разгорнецца канфлікт паблізу Беларусі.

За гэтым нешта стаіць

Размову з ваеннымі Прэзідэнт пачаў з заўвагі: падзеі, што разгортаюцца ў Чарнаморскім басейне, пытанні, звязаныя з Украінай, Польшчай і краінамі Балтыі, аўтаномна, незалежна ад Беларусі разглядаць нельга.

«Мы — звяно ў гэтым агульным ланцугу. Мы яшчэ не да канца ведаем, але ўяўляем задуму нашых праціўнікаў, сёння шчыра можам сказаць, нашых ворагаў», — адзначыў Аляксандр Лукашэнка.

Па яго словах, сталі часцей лятаць над Калінінградскай вобласцю самалёты-разведчыкі, у сумежных з Беларуссю краінах праходзяць маштабныя ваенныя вучэнні.

СТАР. 2

ЦЫТАТА ДНЯ



Ігар ГУСЕЎ,
дырэктар Дэпартамента кантролю і нагляду за будаўніцтвам Дзяржстандарта:

«Сёлета ў Беларусі вядзецца будаўніцтва больш за восем тысяч аб'ектаў рознага прызначэння. Трэць з іх — гэта жыллё. Больш за 15 працэнтаў — сацыяльна-культурныя аб'екты. У зоне нашай увагі таксама аб'екты прамысловага, сельскагаспадарчага прызначэння, дарожнага будаўніцтва і іншыя. У гэтым годзе інспекцыямі дэпартамента ўстаноўлены парушэнні на 70 працэнтах аб'ектаў, якія будуцца ў краіне. У структуры значных парушэнняў 65 працэнтаў дэфектаў выяўлена ў арганізацыі будаўнічай вытворчасці, аддзелачных работах, запаўненні аконных і дзвярных праёмаў, работах па ўладкаванні падлог, драўляных і ізаляцыйных канструкцыях, добраўпарадкаванні тэрыторый».

На рэкордным полі

Атрад трактарыстаў ААТ «Гастэлаўскае» Мінскага раёна, пакуль снежнае покрыва не ахутала палеткі, вывозяць і ўносяць арганіку пад будучы ўраджай, заворваюць. Гэты здымак зроблены на полі, якое сёлета стала рэкордным: пшаніцы тут намалалі звыш ста цэнтнераў на гектар. А вясною на ім будуць пасеяны цукровыя буракі. Дырэктар прадпрыемства Станіслаў САКАЛОЎСКІ (на здымку ён злева) з трактарыстамі Сяргеем МЫШКАЎЦОМ і Валерыем МОТУСАМ абыходзяць апрацаванае поле і правяраюць якасць зробленага.

Анатоль КЛЯШЧУК,
фота аўтара.



Простыя рэчы

НЕ ЗДАЦЦА Ў ПАЛОН УЗРОСТУ

Як палепшыць якасць жыцця пажылых людзей?

Па звестках на гэты год, у Беларусі пражывае каля 1,5 мільёна пажылых людзей, старэйшых за 65 гадоў. Паводле прагнозу, у 2030-м іх колькасць перавысіць два мільёны. Пажылыя людзі нярэдка маюць сардэчна-сасудзістыя хваробы, праблемы з апорна-рухальным апаратам, кагнітыўныя расстройства, такія як зніжэнне памяці і працаздольнасці, пакутуюць ад псіхічных расстройстваў, у прыватнасці дэменцыі. Як вядома, людзі сталага веку больш цяжка пераносяць і COVID-19, а наступствы

ад гэтага захворвання могуць істотна пагаршаць іх стан здароўя. На Міжнародным семінары «Сярэбрыны анлайн-форум: псіхічнае здароўе і сацыяльны дабрабыт» спецыялісты з розных галін расказалі, што дапамагае палепшыць якасць жыцця пажылых людзей, як знайсці ў ім сэнс і вярнуць цікавасць. Аказваецца, заставацца ў страі часам дапамагаюць самыя простыя рэчы: падтрымліваць гігіену, рэгулярна харчавацца, выконваць элементарныя практыкаванні.

СТАР. 9

ISSN 1990 — 763X



Кожны дзень — са «Звездой»!

Усім, хто падпісаўся на I квартал або I паўгоддзе 2022 года, — у падарунак чатыры календары — маляўнічы насценны, рэлігійны, народны і месяцовы

